



سوال

(48) قربانی سے متعلق مزید سوالات

جواب

السلام علیکم ورحمة اللہ وبرکاتہ

- 1- قربانی سب گھر والوں کی طرف سے ہو جاتی ہے۔ یا صرف کرنے والے کی طرف سے ہوتی ہے۔؟
 - 2- قربانی فرض ہے یا سنت؟
 - 3- کیا قربانی لپٹنے ہی ہاتھ سے ہو سکتی ہے۔ دوسرے کے ذریعے نہیں؟
 - 4- بقر عید کو عید الاضحیٰ کیوں کہتے ہیں۔؟ اور اس کا صحیح تلفظ کیا ہے۔؟
 - 5- حاجی عام طور پر زمزم۔ مٹی۔ کھجوریں۔ اور غلاف کعبہ کے ٹکڑے بطور تبرک لاتے ہیں۔ شرعاً کیا حکم ہے۔؟
 - 6- کہتے ہیں حضرت اسمعیلؑ کی جگہ دنبہ یا منڈھا رکھ دیا گیا ہے۔ کیا یہ صحیح ہے۔؟
 - 7- اہل حدیث اور اہل ہوائی لوگوں کی قربانی کا کیا حکم ہے۔؟
- جوابات مدلل ہوں۔ (محمد سعید۔ ریاستی۔ کراچی شہر)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

سب گھر والوں کی طرف سے ہو جاتی ہے۔ وہ بکرا ہجرتا ہوا اونٹ اور گائے حضرت ابوالبوب انصاری رضی اللہ تعالیٰ عنہ فرماتے ہیں۔ کہ ہمارا یہی دستور اور تعامل ہے۔ کہ ایک شخص لپٹنے اور لپٹنے گھر والوں کی طرف سے، بکری، بخرے کی قربانی دیا کرتا تھا۔ بعد میں فخر و مباہات کا سلسلہ جاری ہو گیا تھا۔ تو ایک ایک کی طرف سے جینے لگ گئے۔

کننا نضحی بالثاة الواحدة ینسما الرجل عنہو عن اہل یتہ ثم فباہی الناس بعد ذلک فصار ت مباہاة (موطأ محمد ص 216 وغیرہ عن عطاء)

یہ محمد رسول اللہ ﷺ کے مبارک عہد کی بات ہے۔ دوسری روایات میں اس کی تصریح آگئی ہے۔



عن عطاء بن يسار قال سالت الالبوب النصارى كيف كانت الضحيا فيكم على عهد رسول الله صلى الله عليه وسلم قال كانا رجل في عهد النبي صلى الله عليه وسلم يضحى بالشاة عنه وعن اهل بيت الحديث اخرج ابن ماجه ص 224 والترمذي وصححه

حضرت عبد اللہ ابن ہشام فرماتے ہیں۔ کہ رسول اللہ ﷺ ایک ہی بکری اپنے سب گھر والوں کی طرف سے قربانی دیا کرتے تھے۔

کان رسول اللہ صلى الله عليه وسلم يضحى بالشاة الواحدة عن جميع ابله رواه الحاكم وقال صحيح الاسناد

احناف کے نزدیک ایک بکرہ ہر گھر والوں کیلئے کافی نہیں ہوتا۔ (ہدایہ ص 424 جلد 4)

امام ابن رشد فرماتے ہیں۔ کہ یہ بطور کراہت کہتے ہیں۔ یہ مطلب نہیں کہ قربانی سب کی طرف سے ہوتی ہی نہیں۔

خالفة في ذلك ابو حنيفة والثوري على وجه الكراهة لاني ووجه عدم الاجزاء هداية المحمّد (جلد 2 ص 434)

اس کا مطلب یہ ہوا کہ اگرچہ کراہت کے ساتھ لیکن کہ ایک گھر کی قربانی سب کی طرف سے حنفیہ کے نزدیک بھی ہو جائے گی۔ دلیل میں وہ قیاس پیش فرماتے ہیں۔

والقياس ان لا تجوز الامن واحد لان الاربعة واحدة وهي القوية (ہدایہ ص 222 جلد 4)

لیکن یہ صریح حدیث کے خلاف ہے۔ لہذا امدان کا قیاس موع کوئی حیثیت نہیں رکھتا تاہم اس کا علاوہ انہوں نے حسب عادت احادیث کی تاویلیں کر ڈالی ہیں جو صرف تاویلیں ہیں دلائل نہیں ہیں۔

امام ابن القیم فرماتے ہیں کہ۔ رسول اللہ ﷺ کا یہی اسوہ حسنہ ایک بکری ایک شخص اور اس کے اہل بیت کے لئے کافی سمجھی جاتی تھی۔

وكان هدية رسول الله صلى الله عليه وسلم ان الشاة تجزي عن الرجل وعن اهل بيته ولو كثر عدوهم (زاد المعاد فصل هدية ان يضحى بالمصلّى ج 2 ص 341)

امام خطاب فرماتے ہیں کہ (حدیث)

تقبل من محمد وال محمد ومن امته محمد رسول الله صلى الله عليه وسلم

اس امر کی دلیل ہے کہ ایک بکری آدمی اور اس کے گھر والوں کیلئے کافی ہو جاتی ہے۔ خواہ وہ کثیر ہی ہوں۔

دلیل علی ان الشاة الواحدة تجزي عن الرجل واهله وان كثر او (وارتحمة الانوری ص 358 ج 2)

امام شوکانی فرماتے ہیں۔ حق یہ ہے کہ گھر کے افراد سوسے بھی زیادہ ہوں تو بھی ایک بکری ان سب کیلئے کافی ہے۔

والحق انما تجزي عن اهل البيت وان كانوا امة تفس او اكثر (نیل ص 120 ج 5)

حضرت شاہ ولی اللہ کا مسلک بھی یہی ہے۔

والاضحية مسنة من معز عن جزع من ضان في كل اهل بيت

(حجۃ اللہ البالغہ ص 24 ج 2 باب العیدین)

حقیقت یہ ہے کہ ہمارے برادران احناف اپنے نظریہ کی وجہ سے گھائے میں جا رہے ہیں کہ گھر سارا اسی شرف اور فضیلت سے قاصر اور محروم رہے۔؟ مقام حیرت ہے یہاں تک کہ صدقہ فطر میں تو کچا نش رکھی گئی تھی۔ کہ پھوٹے بچے کی طرف سے بھی "فطرانہ" ادا کیا جائے گا۔

وہمخرج عن اولادہ الضغار (ہدایہ باب صدقہ الفطر ص 208 ج 1)

لیکن قربانی کے سلسلے میں فتویٰ یہ ہے کہ پھوٹے بچے کی طرف سے بھی قربانی دینا ضروری نہیں ہے۔

انہ لایجب عن ولدہ وہو ظاہر الروایۃ (ہدایہ ص 443 جلد 4)

علیہ الفتویٰ کزانی فتاویٰ قاضی خان (بین السطور ہدایہ ملخصاً جلد 4 ص 344)

حضرت ابو سمریحہ فرماتے ہیں۔ سنت کے معلوم ہو جانے کے بعد مجھے میرے خاندان نے مجھے کم عقلی پر آمادہ کیا۔ حالانکہ ایک گھر والے ایک اور دو بکریاں قربانی دیا کرتے تھے۔ اب ہمارے پڑوسی ہمیں کچھ بناتے ہیں۔

حملنی اہلہ علی الجفاء بعد ما علمت من السنۃ کان اہل البیت یضون بالثاۃ والثاتین والان یبتلنا بہیر اننا

(ابن ماجہ ص 234 باب من صحی بشاۃ عن اہلہ)

غرض اسی قسم کے اعتراض پہلے بھی کیا کرتے تھے۔ پر اصحاب الحدیث نے اس طعن و تشنیع کی کبھی پرواہ نہیں کی اور نہ کبھی کریں گے، ان شاء اللہ تعالیٰ حجۃ الوداع میں حضور ﷺ نے ازواج مطہرات کی طرف سے بھی گائے قربانی دی تھی۔ امام ابن حزم فرماتے ہیں۔ کہ یہ حضور ﷺ کا آخری عمل ہے۔

بذاتی الحجۃ الوداع وہو اخر عملہ علیہ السلام (محلّی ج 2 ص 438)

جواب نمبر 2

جمہور کے نزدیک یہ سنت ہے۔ واجب نہیں۔ حضرت ابو بکر صدیق۔ حضرت عمر۔ حضرت بلال۔ حضرت ابو مسعود بدری۔ رضوان اللہ عنہم اجمعین حضرت سعید بن المسیب۔ علقمہ۔ اسود۔ امام ابو حنیفہ کے شیخ عطاء امام مالک۔ امام احمد۔ امام ابو یوسف۔ امام اسحاق بن راہویہ۔ حضرت ابو ثور۔ امام مزنی۔ امام ابن المنذر۔ امام داؤد۔ و ظاہری وغیرہ رحم اللہ کا بھی یہی مذہب ہے۔

(نوی شرح صحیح مسلم۔ کتاب الاضاحی و باب وہیجا جلد 2 ص 153)

امام ابن حجر عسقلانی کہتے ہیں۔ کہ صحیح سند سے ثابت ہے کہ حضرت ابو بکر صدیق۔ حضرت عمر رضوان اللہ عنہم اجمعین کبھی کبھی قربانی نہیں کیا کرتے تھے۔ کہ کہیں لوگ اسے فرض نہ تصور کر لیں۔

بل صح عنہما انما کان لایضحیان مطلقاً حیاً ناخشیہ ان یظن وجوبہا (درایہ ص 325۔ تحفۃ النووی۔۔۔ بحوالہ ہیثمی)

امام ترمذی فرماتے ہیں۔ اما ان دین کا اسی پر عمل ہے۔ کہ یہ سنت ہے واجب نہیں ہے۔ اور یہی قول ہے امام ثوری اور امام ابن المبارک کا



والعمل علیٰ ہذا عند اہل العلم الاضنیہ لیست بواجبہ ولکن سنیۃ من سنن النبی اللہ صلی اللہ علیہ وسلم لیست ان یعمل بہا وہو قول سفیان الثوری وابن المبارک (ترمذی ص 182 ج 1)

حضرت امام ابو حنیفہؒ حضرت امام اوزاعیؒ امام ربیعہ الولیت اور بعض مالکی فرماتے ہیں۔ واجب ہے پر دولت مند پر امام محمد کہتے ہیں۔ جو شہروں میں مقیم ہیں۔ ان پر واجب ہے۔ حضرت امام ابو حنیفہؒ کے نزدیک دولت مند کی نشانی اس کا مالک نصاب ہونا ہے۔ (نووی شرح مسلم ص 153 ج 2)

حضرت ابن عمر رضی اللہ تعالیٰ عنہ سے کسی نے پوچھا کہ!

کیا قربانی واجب ہے۔؟ تو جواب دیا کہ! حضور ﷺ اور مسلمانوں نے قربانی دی۔ پھر اس نے یہی سوال کیا اور آپ نے پھر وہی جواب دیا۔ کیا عقل ٹھکانے ہے۔؟ حضور ﷺ اور مسلمانوں نے قربانی دی تھی۔ (ترمذی ص 350 مع تحفۃ الاحوزی)

مقام عظمت اور عبدیت کا تقاضا یہ ہے۔ کہ اس بحث میں پڑے بغیر قربانی دی جایا کرے۔ کیونکہ مقصد یہ ہے کہ خدا خوش ہو جائے۔ اور وہ "تولے" بغیر سمیٹا ہے۔

ہاں علمی حد تک اگر آپ اس کی وضاحت ضروری چاہتے ہیں۔ تو ہماری ذاتی رائے یہ ہے کہ نظریہ وجوب احوط ہے۔ عدم وجوب کے دلائل بیان کر کے حضرت امام شوکانیؒ بیان فرماتے ہیں۔ مفید مطلب نہیں ہے۔ آخر میں فرماتے ہیں۔ ہاں ام سلمہ والی روایت اس کے لئے مفید ہو سکتی ہے۔ کیونکہ تفویض اور تعلیق عدم وجوب پر دال ہوتی ہے۔ (نیل الاوطار ص 95 ج 5)

ہمارے نزدیک ہر تعلیق اور تفویض خیال پر مبنی نہیں ہوتی بلکہ اپنے پس منظر کے تابع ہوتی ہے۔ جیسے

میں ہے۔ اگر زمرہ واجب ہے تو تعلیق "عند التعمیل" سے متعلق ہوگی۔ جیسا کہ یہاں بہر حال جو قربانی دے سکتا ہے وہ ضرور دے۔ جو غیر مستطیع ہے نہیں دے سکتا نہ دے۔ حضور ﷺ سے اس کا ترک ثابت نہیں ہے۔ اگر یہ سنت ابراہیمی ہے۔ تو وہ واجب تھی کیونکہ آب مامورتھے۔

اے میرے ابا آپ کو جو حکم ہوتا ہے کر لیں۔ (پارہ 23 الصفحہ 3)

ہمیں حکم ہوتا ہے۔ کہ حضرت ابراہیمؑ کے طریقے کی پیروی کرو۔ کیونکہ خدا نے اس سنت کو آنے والوں کیلئے بھی باقی رکھا ہے۔

وَتَرَكْنَا عَلَيَّ فِي الْآخِرِينَ (پارہ نمبر 3 العمران ع 10)

"تو اس ابراہیمؑ کے طریقے کی پیروی کرو۔ جو سب طرف سے منہ موڑ کر صرف خدا کا ہوتا تھا۔"

جو طریقہ رب کی طرف سے شروع ہوا اس کو "ملت" کہا جاتا ہے۔ قربانی حضرت ابراہیمؑ کے لئے مشروع تھی۔ آپ اس کے مامورتھے۔ لہذا وہی طریقہ ہمارے لئے بھی مشروع ہے اور ہم بقدر طاقت اس کی تعمیل کے پابند ہیں۔ ہاں جو نہیں دے سکتے۔ اور غیر مستطیع ہیں۔ وہ مستثنیٰ ہیں۔ لیکن مستطیع اور دے سکنے والے کی نشانی صاحب نصاب ہونا نہیں۔ بلکہ دل اور ہمت کی بات ہے۔ حنفیہ کی اصطلاح کے مطابق آپ ﷺ تو کبھی مستطیع (صاحب توفیق۔ صاحب نصاب) نہیں ہوتے تھے۔ لیکن بات دل کی تھی۔ جیب ﷺ کے حضور نذرانہ پیش کرنا ہو پھر "نصاب" کے پیمانوں کا ہوش بھی رہے۔ یاری نہیں گزارا ہے۔

جواب نمبر 3

کوئی خاص مجبوری ہو مثلاً زنج کرنا نہیں آتا آیا حوصلہ نہیں پٹنا اور انارٹی پن کی وجہ سے بکرے پھرتے کو تکلیف زیادہ ہونے کا اندیشہ ہو۔ تو پھر دوسرے سے بھی زنج کرایا جاسکتا ہے۔ جہاں تک ممکن ہو اپنے ہاتھ کے ساتھ زنج کیا جائے۔ حضور ﷺ نے زیادہ اپنے ہاتھ سے قربانی دی ہے۔ ہاں ازواج مطہرات کی طرف سے بھی زنج کیا گیا ہے۔ (رواہ مسلم زنجھا)



بیدہ (بخاری)

حضرت خلیل اللہ نے بھی اپنے ہاتھ سے دی تھی۔

قرآن۔ (سورۃ الصفّت)

حضرت ابو موسیٰ اشعری رضی اللہ تعالیٰ عنہ نے اپنی صاحب زادوں کو اپنے ہاتھ سے ذبح کرنے کا حکم دیا تھا۔ (بخاری باب من زبح اضحیہ غیرہ)

معلوم ہوا کہ عورتیں بھی ذبح کر سکتی ہیں۔ بلکہ ہوسکے تو اس "سنّت" کا احیاء ضرور کیا جائے۔ ہاں سلیقہ یا ہمت نہ ہو تو پھر خیر ہے۔

دوسرے کو بھی ساتھ لگا سکتا ہے۔

عیب ﷺ کے حضور ہدیہ پیش کرنا ہو۔ اور پھر اپنے ہاتھ سے اور خود حاضر ہو کر پیش نہ کیا جائے بڑی بے زوقی کی بات ہے۔ ہاں واقعی مجبوری امر دیدہ ہے۔

جواب۔ نمبر 4

(نووی ج 2 ص 153) ضحیہ۔ اضحاة۔ ضحیہ۔ (التفتیح حاشیہ قدوری ص 228)

اضحیہ کی جمع ہوتی تو "عید الاضحیٰ" کے معنی ہوتے۔

"قربانیوں کی عید" کہ اس میں جانوروں کی قربانیاں اللہ کے حضور پیش کی جاتی ہیں۔ تو پھر قربانی کا یہ عمل چاشت (ضحیٰ) کے وقت شروع ہوتا ہے۔ (یعنی ایک پہ دن چڑھے۔) شاید یہی وجہ تسمیہ ہے۔

جواب۔ نمبر 5

ماء زمزم۔ (زمزم کا پانی) تبرک ہے۔ (طیالسی الواب فضائل الاکلتینہ، والا زمزمہ ص 203 ج 2)

یہ جبریل امین کا کھودا ہوا کنواں ہے۔ اور حضرت اسمعیلؑ کے پلانے کو مہیا کیا گیا تھا۔ (دارقطنی)

غذا بھی ہے اور شفا بھی۔ اسے بطور تبرک لے جانا صحیح ہے۔ (ترمذی)

امام شوکانیؒ لکھتے ہیں۔ یہ روایت باہر لے جانے کی دلیل ہے۔ (نیل الاوطار ص 75 ج 5)

کھجوریں۔ عجمہ مدینہ منورہ کی خاص کھجوریں ہیں۔ حضور ﷺ نے ان کو شفاء اور تریاق فرمایا ہے۔ (ص 181 ج 2)

لیکن ایک طبی خاصیت ہے۔ اس حد تک جو ان سے اضافہ کرنا چاہتا ہے۔ ٹھیک ہے۔ باقی رہا تبرک؟ حدیث سے ثابت نہیں۔ جزبات اور خوش فہمی الگ بات ہے۔

مٹی۔ کسی بیمار کے پھوڑا زخم ہوتا تو لعاب مبارک سے انگلی تر کر کے مٹی لگاتے۔ پھر مقام ماؤف پر انگلی رکھ کر یوں دعا کرتے تھے۔ (مسلم باب استجاب۔ ص 222 ج 2۔ بخاری باب رقیۃ النبی ﷺ)



اللہ کے نام سے ہماری زمین کی خاک جو ہماری تھوک ہے۔ ہمارے بیمار کو شفاء ہوگی۔ ہمارے رب کے حکم سے۔

آئمہ نے لکھا ہے۔ ارض (زمین) سے مراد روئے زمین ہے فرمایا۔ سرزمین دبنہ کی خاک بھی ہو سکتی ہے۔ (نووی ملخصاً)

برکت ہی سہی۔ بہر حال ایک خاص مقصد کی حد تک جو بہر حال مٹی لانے والوں کے سامنے نہیں ہوتا۔ امام نوویؒ فرماتے ہیں۔ زمزم کے پانی کے سوا مٹی اور کنکر غیر لے آنا وہ مناسب نہیں ہے۔ امام ابوالفضل بن عبدان فرماتے ہیں۔ غلاف کعبہ کے ٹکڑے لے جانا بھی جائز نہیں۔ اس کا بیچنا اور خریدنا بھی جائز نہیں۔ فرماتے ہیں۔ غلاف کعبہ کی جو بھی چیز لے جائے گا۔ اس کو واپس کرنا ہوگا۔ امام نوویؒ نے اس کی تائید کرتے ہوئے اس پر یہ اضافہ بھی کیا ہے۔ کہ اسی طرح غیر حرم کی مٹی اور پتھر حرم میں لے جانا بھی جائز نہیں ہے۔ امام ابن الصلاح فرماتے ہیں۔ یہ بات خلیفہ وقت کی صوابدید پر ٹھہری ہے تاہم اگر کہنے ہو کہ ضائع ہو جانے کا اندیشہ ہو تو پھر غلاف کعبہ کو کرہینے میں کوئی حرج نہیں۔

اصل عبارت یہ ہے۔ (روضۃ الطالبین ص 168 ج 3)

اس سے معلوم ہوا کہ تقسیم کیا بھی جائے تو بطور تبرک نہیں بلکہ اس لئے کہ ضائع نہ ہو کام آجائے۔

چنانچہ حضرت ابن عباس۔ حضرت عائشہ۔ اور ام سلمہ رضوان اللہ علیہم اجمعین فرماتے ہیں۔ کہ یہ کپڑا (غلاف کعبہ) جس کو مل جائے وہ بھٹی ہو یا حائضہ یا کوئی اور سبھی استعمال کر سکتے ہیں۔

قالوا ویلہا من صارت الید من جنب و حائض و غیرہا (ایضاً)

نیز فرمایا! کعبہ کی خوشبو بھی نہیں لانی چلیے۔ ہاں اپنی خوشبو لے جا کر اس سے ملا کر استعمال کر سکتا ہے۔ (روضۃ الطالبین ج 3 ص 168 ج 3)

گو ان چیزوں کو عظیم شاعر اللہ سے ایک نسبت ہے۔ لیکن اس لئے نہیں کہ ان کا استحصال کیا جائے۔ جذبات کی بات اور ہے۔ لیکن مسئلہ کی الگ ہے۔ مسئلہ یہی ہے۔ کہ ان کو بطور تبرک گھر میں لاکر لپٹنے بت خانوں (فضائے حرم کے مخالف فضاؤں) میں لاکر بسانا۔ احترام نہیں۔ بے ادبی ہے۔ یا سستی بخشش اور ارزاں خراج عقیدت پیش کرنے کا ایک عامیانہ اسلوب بہت سے لوگ تو ان کو "دنیا" بنانے کی تمنا لے کر لاتے ہیں۔ گویا کہ وہ شعلہ دین کو دنیا کیلئے استعمال کرتے ہیں۔ خیال فرمائیے کہ یہ حضرات دین و ایمان کا کس قدر اس طرف کرتے ہیں۔؟ حرم کی مٹی کو لاکر حرم کو گھر بنانا بلوں ہے۔ جیسے ابرہہ نے منعماء میں ایک جعلی "حرم کعبہ" بنا ڈالا تھا۔ جو بہر حال برا ہے پر ہمیز لہجھا ہے۔ واللہ اعلم

انسان کو بعض مقامات سے بہت گہرا قلبی تعلق ہوتا ہے۔ لیکن بعض لوگ خلو عقیدت میں ان مقامات سے جو کچھ ان میں دیا بطور "عقیدت" لے آتے ہیں۔ تاہم ہو سکتا ہے۔ کہ اس قسم کے بعض حضرات کی دنیا ہی کچھ اور ہوتی ہو جو مسئلہ کی بات نہ ہو بلکہ وہ اپنے قلبی سکون کیلئے چارہ سازی کرتے ہوں۔ چنانچہ جب وہ وہاں پہنچ جاتے ہوں۔ تو حرم میں یقیناً عرصہ بہتے ہیں۔ پشاپ پاخانہ کرنے سے بھی پرہیز کرتے ہیں۔ جو انتہائی دشوار بات ہے۔ حضرت زجاج کے متعلق کہا جاتا ہے۔ کہ وہ حرم میں پاخانہ نہیں کیا کرتے تھے۔

مگر ان تبرکات کی بھرمار کرنے والوں کے "عشق" کا حال یہ ہوتا ہے کہ وہاں جا کر سب کچھ کرتے ہیں۔ اور حج ادا کرنے کے بعد وہاں سے بھگنے کی بھی کرتے ہیں۔ ان حالات میں کوئی کیسے کرے کہ یہ ٹھوس عقیدت بلا جذبات پر مبنی بات ہے۔

جواب۔ نمبر 6

ابن ابی حاتم وغیرہ نے مسند احمد وغیرہ سے کچھ اس قسم کی روایات نقل کیں۔ ان کی روایاتی حیثیت کچھ زیادہ تسلی بخش نہیں ہے۔ حضرت امام ابن حزمؒ فرماتے ہیں۔ کہ یہ بات حضرت ذبیح کی جگہ میںڈھا قرآن ہوا تھا باطل ہے۔

والا الاحتجاج باند فدی الذبح بلش فباطل و ما صح ذکاب قظ

(الحلی ص 430 ج 7)

بلکہ وہ فرماتے ہیں کہ حضرت ابراہیمؑ کے ہاں معروف معنی میں "اضحیہ" جیسی قربانی والی بات ہی نہیں تھی۔ تو اس سے اس کے تلابے ملانے کی ضرورت ہی کوئی نہیں۔ (محلّی ص 437 ج 7)

کبش ابراہیمی (منڈھے) والے واقعہ کو وہ "کاذب" کہتے ہیں۔

لاباطن الکاذب فی کبش الذبح (ایضاً)

ترمذی کی ایک روایت میں ان "ضحایا" (قربانیوں) کو سنت ابراہیمی کہا گیا ہے۔

یا رسول اللہ ما ہذا الا ضحیٰ؟ قال سنۃ ابراہیم (ترمذی عن زید)

لہذا یہ کہنا کہ حضرت ابراہیمؑ کے ہاں ان کا کوئی مذکور نہیں تھا۔ تو کیسے ٹھیک ہو سکتا ہے۔؟ یہ اعتراض کیا جا سکتا ہے۔ اگر یہ روایت صحیح ہوتی تو ابن حزم کی اسناد کی کوئی اہمیت نہ رہتی لیکن اس کا کیا کیا جائے کہ یہ روایت بالکل بیکار ہے۔ اس کے دو راوی بس سجان اللہ ہیں۔ 1۔ ابو معاذ حازم الجاشعی۔ امام ابو حاتم اس کو منکر الحدیث کہتے ہیں۔ اور امام بخاری فرماتے ہیں۔ اس کی حدیث صحیح نہیں امام زہبی فرماتے ہیں۔ کہ اس سے روایت صرف سلام بن مسکین نے کی ہے۔ (میزان) سلام قدری تھے۔ (میزان)

دوسرے راوی ابو داؤد و تفسیر البخاری الاعمی صدانی ہیں۔ امام سبکی بن معین فرماتے ہیں۔ یہ شخص حدیثیں وضع کیا کرتا تھا۔ (خلاصہ تہذیب الکمال) امام عقیلی فرماتے ہیں غالی رافضی تھا۔ امام نسائی اور امام دارقطنی کے نزدیک متروک ہے۔ امام ابو زرہ کا ارشاد ہے۔ کہ یہ شخص کسی کام کا نہیں۔ امام ابن حبان فرماتے ہیں۔ اس سے روایت کرنا جائز نہیں ہے۔ یہ شخص واعظ بھی تھا۔ اور بھکاری بھی تھا۔ حضرت تگ قتادہ نے اسے جھوٹا کہا ہے۔ (میزان ص 272 ج 4)

یہ حدیث ضعیف المخرج اور اس کی اسناد بعد ہی ہے۔

فاحدیث ضعیف المخرج اسناد و رواہ کا قال المنذری (الرواۃ ص 280 ج 1)

اس لئے یمنڈھے کی قربانی والی بات صرف کہانی ہے۔ اور وہ بھی اسرائیلی دراصل یہ ساری خرابی فذبہ بدیع عظیمیں ذبیحہ کی تعین کرنے کی ذمہ داری لینے کی وجہ سے پیدا ہو رہی ہے۔ حالانکہ یہ کچھ ضروری نہیں ہے۔ کتاب و سنت جب یہ پردہ نہیں اٹھاتے تو پھر دوسری سب ٹامک ٹویناں والی بات ہے۔ جس طرح حضرت سارہ کو بہن کہنے کے اسباب متعین کرنے کی ذمہ داری لینے کی وجہ سے بخاری کی روایت کا حال ہوا ہے۔ وہی یہاں ہو رہا ہے۔ بہر حال وہ "ذبح عظیم" صرف یمنڈھا نہیں ہو سکتا۔ کیونکہ یہ ایک عام شے ہے۔ معلوم ہوتا ہے وہ کچھ اور حقیقت ہے۔ جو ذبح کا عظیم بدل قرار پائی ہے۔ اور وہ کیا ہے۔؟ کچھ پتہ نہیں۔ کیونکہ قرآن و حدیث اس بارے میں بالکل خاموش ہیں۔ اس لئے آپ بھی خاموش رہیں۔ اسرائیلی روایات کی تصدیق اور تکذیب دونوں ممنوع ہیں۔ (مشکوٰۃ)

جس ذمہ داری کے بوجھ سے آپ کو آزاد رکھا گیا ہے آپ اس کو لینے کی کوشش نہ کریں۔ کیونکہ ذمہ داری بہت بڑی آزمائش ہے۔

جواب۔ نمبر 7



ان کی قربانیوں کا مستقبل نہیں رہا۔ کیونکہ

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ (پارہ نمبر 7 الانعام ع 20)

ترجمہ۔ بے شک میری نماز اور میری قربانیاں اور میرا جینا اور میرا مرنے کا سب اللہ کے لئے ہے۔ جو رب ہے سارے جہان کا اس کا کوئی شریک نہیں۔"

قربانی کی بنیادی اساس ہے۔ جس سے زندگی مالا مال ہونی چاہیے۔ خاص یہ کہ ذبح کے وقت مندرجہ ذیل اعلان اور دعا کا بھی یہی تقاضا ہے۔ کہ قربانی دینے والا اس وقت بالکل یکسو ہو۔ صرف خدا کی طرف اس کا رخ ہو۔ جہاں شرک و بدعت کا کوئی شائبہ نہ ہو دعا یہ ہے۔

انہی وجہت وجہی للذی فطر السموات والارض حنیفا وانا من المشرکین (ابن ماجہ وغیرہ)

سلف اہل تفسیر تقریباً "ذبح عظیم" کی اس تفسیر پر نظر آتے ہیں۔ کہ وہ ینڈھا تھا جس روایت جامع ترمذی کی فاضل مفتی نے تصنیف فرمائی ہے۔ وہ اس قسم کی دوسری روایات کے مضامین کی تائید سے اس "اصحاح کی" سنہ "کی حیثیت اختیار کر سکتی ہے۔ رہے ہمارے امام حافظ ابن حزمؒ تو انہوں نے جس بناء پر محمولہ مرفوع روایت کو "باطل" ٹھرایا ہے۔ وہ اپنی جگہ شاید درست ہو۔ وہ ان لوگوں کا رد فرما رہے ہیں۔ جو ینڈھے کو اونٹ اور گائے کی قربانی سے اس طرح کی روایات سے استدلال کرتے ہوئے افضل قرار دیتے ہیں۔ حافظ ابن حزم کا وقت یہ ہے کہ اونٹ اور گائے کی قربانی افضل ہے۔

لہذا نفس اتنی بات بہر حال صحیح ہے۔ کہ "ذبح عظیم" سے مراد ینڈھا ہے۔ اور حضرت ابراہیم علی نبینا علیہ الصلوٰۃ والسلام کو "فدیہ اسماعیل" کے طور پر ینڈھا ہی عطا فرمایا گیا تھا۔ باقی تفصیلات کے بارے میں جو چاہیں رائے رکھیجئے۔ (ع۔ ح)

میں نے اپنا رخ اس ذات کی طرف کر لیا جس نے آسمانوں کو پیدا کیا اور صرف اس کا ہو کر اور میں شرک کرنے والوں میں سے نہیں ہوں۔ فقہاء فرماتے ہیں۔ کہ سات حصہ داروں میں سے اگرچہ نصرانی ہوں یا صرف ایک شخص گوشت کی نیت رکھتا ہو تو کسی کی بھی قربانی جائز نہیں ہوگی۔

وان کان شریک السنۃ نصرانیا ورجلا یرید اللحم لم یجد عن واحد ممنم

(ہدایہ ص 249 ج 4 کتاب الضحایا)

نصرانیت شریک کی واضح مثال ہے۔ اور "گوشت خور" اور جو لوگ سر پابد عتی یا مشرک اور نرے دنیا دار ہوں۔ ان کی قربانی کے سلسلے میں کیسے اطمینان ہو سکتا ہے۔

خود حضور ﷺ نے بھی اپنی امت کی طرف سے جو قربانی دی تھی۔ اس میں بھی یہ شرط رکھی۔

من شہدک بالتوحید (مسند احمد)

کہ جو موجود ہو۔ معلوم ہو جو موجود اور بندہ حیث نہیں بلکہ ہر جاتی ہے اس کی طرف سے قربانی کا سوال ہی پیدا نہیں ہوتا۔ اس کی طرف سے قربانی کا سوال ہی پیدا نہیں ہوتا۔ ہاں دل بہلانا یا خوش فہمی کی اور بات ہے۔ بہر حال انہیں سب سے پہلے بدعات اور شرکیہ رسومات سے توبہ کرنا چاہیے۔ ورنہ قربانی کے ضائع ہو جانے کا اندیشہ ہے۔ واللہ اعلم۔ (اخبار الاعتصام سن 1974ء)

هذا ما عندي والله اعلم بالصواب



فتاویٰ علمائے حدیث

جلد 13 ص 112-125

محدث فتویٰ